

# Japansk oljuinnrás á Atlantsmótinum

**Faroe Petroleum hefur undirskrivað handilsavtalu við japanska oljufelagið Idemitsu, ið fær part í loyvispørtunum hjá Faroe Petroleum í fyra leituloyvum á Atlantsmótinum eystan fyri føroyska markið**

## OLJUHANDIL

Jan Müller  
jan@sosialurin.fo

Faroe Petroleum, ið arbeiðir við verkætlanum innan oljuvinnuna og við serligum atliti at leiting, meting, menning og framleiðslu av olju og gassi á Atlantsmótinum, Norðsjónum og í Noregi, boðar frá, at tann fyrsta handilsavtalan um leituloyvi á Atlantsmótinum nú er undirskrivað.

Avtalan, ið fevnir um fyra týðningarmiklar brunnar á Atlantsmótinum, er gjørd við japanska oljufelagið Idemitsu E&P UK, Limited, sum er eitt dótturfelag hjá Idemitsu Kosan Co. Ltd., eitt av leiðandi feløgnum innan orku og kemiskan ídnað, har olja verður nýtt sum rávøra.

Avtalan er í tráð við strategiina hjá Faroe Petroleum um at handla við leituloyvum á ein slíkan hátt, at meginparturin av borikostnaðinum verður goldin av tí felag, sum fær lut í leituloyvum, tó soleiðis, at Faroe Petroleum

framhaldandi hefur ein týðandi part av loyvunum.

Handilsavtalan við Idemitsu fevnir um 4 bretsk leituloyvi, ið liggja vestan fyri Hetland. Trý av loyvunum eru á tí lovandi Corona Rygginum, beint eystanfyrri føroyska markið, og um somu leið har Chevron samtakið hefur funnið olju í Rosebank/Lochnagarfundinum og har Amerada Hess hefur funnið olju í Camboufundinum sigur Faroe Petroleum í tíðindaskrivi.

Loyvini, Idemitsu fær lut í, eru:


Tornado, har OMV er fyrstøðufelag. Hini feløgini í loyvunum eru Dana Petroleum, og eftir handilsavtaluna hefur Faroe Petroleum 10% og Idemitsu 10%

Cardhu, har Shell er fyrstøðufelag. Hini feløgini í loyvunum eru BP og Chevron, og eftir handilsavtaluna hefur Faroe Petroleum 5% og Idemitsu 5%

Lagavulin, har Chevron er fyrstøðufelag. Hini feløgini í loyvunum eru OMV, og eftir handilsavtaluna hefur Faroe Petroleum 10% og Idemitsu 10%

Talisker, har Chevron er fyrstøðufelag. Eftir handilsavtaluna hefur Faroe Petroleum 12,5% og Idemitsu 12,5%

Avtalan hefur við sær, at



Vit síggja fyra av loyvunum, har Faroe Petroleum hefur selt burtur av sínum parti til japanska oljufelagið Idemitsu

Idemitsu skal gjalda ein stóran part av tí kostnaði, sum er eftir av verkætlanunum á omanfyrenevndu loyvum. Við hesum verður kostnaðurin hjá Faroe Petroleum munandi lægri.

Um so er, at borað verður á teimum einstøku leituloyvunum, skal Idemitsu eisini gjalda ein stóran part av borikostnaðinum hjá Faroe Petroleum.

Avtalan er tann fyrsta hjá Idemitsu í teirra ætlan um at virka á bretskum øki.

## Stórt felag

Idemitsu varð sett á stovn í 1911, og virksema hjá felag-

num fevnir um allar greinar innan oljuvinnu, rakstur av kolanámum og kemiskum ídnaði, har olja verður nýtt sum rávøra. Í 2006 hevði felagið 4500 fólk í starvi, umsetti fyri 145 mia. kr. og hevði eitt yvirskot uppá 2 mia. kr. Markaðarvirðið á felagnum er umleið 21 mia. kr. Felagið hefur leitivirksemi eftir olju í Noregi og Suðureystur Asia.

Avtalan er treytað av, at partnararnir í teimum ymsu loyvunum og bretsku myndugleikarnir (DTI) góðkenna avtaluna.

Henda avtalan er eitt týðandi stig á leiðini hjá Faroe Petroleum á Atlantsmóti-

num, har ætlanin er at gera líknandi avtalur við oljufeløg um, at tey kunnu fáa part í leituloyvum hjá Faroe Petroleum ímóti at gjalda týðandi part av møguligum borikostnaði, tó soleiðis at Faroe Petroleum altíð hefur ein týðandi part av loyvunum eftir - men bert ein lítlan part av kostnaðinum sigur felagið.

Faroe Petroleum hefur 13 leituloyvi á Atlantsmótinum.

## Stóran týðning fyri økið

Tað er greitt, at tess fleiri altjóða oljufeløg koma uppí leitingina eftir olju og gassi á leiðunum vestan fyri Hetland, tvs. á Atlantsmótinum, tess stóri mogleiki er fyri at menna alt økið, sum liggur millum Hetland og Føroyar. Hetta kann tí fáa stóran týðning fyri leitingina sum heild. Sum nevnt eru áhugin ikki minst knýttur at Corona rygginum, sum liggur upp at føroyska markiinum og í onkrum føri gongur inn á føroyskt øki. Talan er m.a. um leituloyvið 005, sum ENI og Føroya Kolvetni standa fyri. Feløgini hava bundið seg til at bora brunn í Anne Marie prospektinum næstu tvey árin. Og tað er greitt, at fer Føroya Kolvetni (Faroe Petroleum) at halda fram við sínum handilspolitikki, sum er at selja part av sínum loyvum, so er ikki óhugsandi, at onnur oljufeløg fara at keypa part av partinum

hjá Faroe Petroleum í 005 loyvunum á føroyskum øki eisini. Tað ljóðar, at fleiri feløg eru sinnað at farma inn í hetta loyvi, sum eisini sigst vera lovandi. Tað er greitt, at við at fáa eitt nú japansk peningasterk feløg og onnur við upp í leitingina á Atlantsmótinum, tvs. bæði vestan fyri Hetland og á føroyska landgrunninum, so hefur Faroe Petroleum á henda hátt eisini birt uppundir áhugan fyri økinum øllum, nakað, sum eisini leitingin við Føroyar kann fáa gagn av.

## Atlantic Petroleum borar í bretskum øki

Talan er um Balgownie prospektið, sum er í loyvi P1228. Føroyska oljufelagið Atlantic Petroleum gerst støðugt meira og meira virkið í oljuvirkseminum á bretskum øki. Nú um dagarnar varð borurin settur í Balgownieøkið

## OLJA

Jan Müller  
jan@sosialurin.fo

Herfyri keypti felagið seg inn í leituloyvi í Norðsjónum við 15%, og nú hefur oljusamtakið við Endeavour Energy so sett á undirgrundina. Henda boringin er ein trimum leitibrunnum, sum føroyska oljufelagið er partur av í hesum árinum. Wilhelm Petersen, stjóri fegnast um gongdina og sigur, at luttøkan í boring á bretskum øki er partur av strategiini hjá felagnum at kunna vera við til at framleiða olju og gass komandi árin. Parturin hjá føroyska felagnum fyri at vera við í boringini er 34 mill. kr.

# BP boring útsett til september

**Oljufelagið BP lat í farnu viku Jarðfeingi umsókn um boriloyvi á landgrunninum í summar. Vegna seink-**

**ing í boring hinumegin markið er boringin hjá BP útsett til í september**

## OLJULEITING

Jan Müller  
jan@sosialurin.fo

Eitt av heimsins størstu oljufeløgum, BP lat í vikuni føroysku oljuyndugleikunum Jarðfeingi endaligu umsóknina um at bora á landgrunninum í summar. Tað var stjórin sjálvur, Hjarnar Djurhuus, sum handaði Jarðfeingi umsóknina. Slík umsókn skal latast myndugleikunum ummleið trýggjar mánaðir, áðrenn sett verður á at bora.

Talan er um at bora Williambrunnin inni á basaltinum í summar. Samtíðis sum umsóknin varð latin inn, hefur BP fingið at vita frá boripallfelagnum Transocean, at boripallurin Transocean Rather ikki verður klárur til boriuppgávuna á føroyskum øki fyrr enn einaferð í september. Orsökkin er tann, at boripallurin er vorðin seinkaður nakað, nú hann borar fyri Chevron

hinumegin markið. Tað hefur verið gitt, at boringin fór at verða úsett, nú veður hefur tarnað arbeiðinum á Rosebankøkinum nóg. Eisini hefur verið gitt út frá verandi støduni, at boringin fór kanska at verða útsett til í næsta ár. Ta avgerðina mugu vit so bíða við at frætta um, tí enn er so ætlanin at bora í september.

Í lötuni er boripallurin í ferð við at bora annan av trimum brunnum fyri Chevron. Ætlanin var annars, at BP skuldi seta borin í einaferð í juli. Hjarnar Djurhuus sigur við Sosialin, at teir vóna at kunna seta á í september. Í lötuni verður arbeitt við at fáa avtalur í lag við undirveitarar, her ikki minst føroyskar.

Umframt BP eru Shell og Anadarko partur av hesi boriætlanini. Hetta verður so aðru ferð, at tað verður sett á basaltið inni á landgrunninum. Fyrstu ferð varð í fjør tá eitt samtak við



BP stjórin, Hjarnar Djurhuus letur stjóranum á Jarðfeingi, Sigurd í Jákupsstovu erskjurnar við allari boriverkætlanini "William"

Mynd Jens K Vang